

## शोधीत असते नजर माझी

सायंकाळी एके दिवशी, आकाशी मेघ आले दाटून  
विद्युलताहि नाचू लागल्या त्यांच्या संगे मधून  
पाच वाजता सुट्टा ऑफीसे रस्ते गेले भरून  
त्या गर्दीतून चालत होती 'वर्षा' अंग चोरून  
बघता बघता सुटला वारा चारहि दिशांमधून  
रप रप पाऊस पडू लागला आणि नभामधून  
भिजून गेले गौरांग वर्षाचे पाणी आत शिरून  
त्याच वेळी जात होते मेघनाथ कोरडे तिच्या शेजारून  
पाहून ती वर्षाची दशा, मेघनाथ गेले गहिवरून  
मदतीसाठी धावले ते वर्षाच्या डोकी छत्री धरून  
झाली ओळख त्या दोघांची त्या दिवसापासून  
हां हां म्हणता, मैत्री वाढून प्रीतहि गेली फुलून  
झाले शुभमंगल दोघांचे, एक शुभ दिन धरून  
नांदू लागले सुखाने दोघे एका छत्रीमधून  
पहिला पाऊस पडता, त्यांची आठवण येते स्मरून  
शोधीत असते नजर माझी, ते पुन्हा दिसावे म्हणून



-पद्माकर चित्रे  
('शब्दांची फुलपाखरे' या कवितासंग्रहातून)